

एस.एन.डी.टी. महिला विद्यापीठाच्या जुहू  
आवारातील वसतिगृह इमारतीची संरचनात्मक  
दुरुस्ती तथा नुतनीकरण करणाऱ्या कामास  
निधी वितरीत करण्याबाबत....

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक : बांधका-२०२१/प्र.क्र.१७/विशि-२  
मंत्रालय विस्तार भवन, मुंबई -४०० ०३२.  
दिनांक :- २४ मार्च, २०२३.

**वाचा :-** १) विभागाचा समक्रमांकाचा दि.१८.१०.२०२२ रोजीचा शासन निर्णय.  
२) विभागाचा समक्रमांकाचा दि.२४.११.२०२२ रोजीचा शासन निर्णय.  
३) कुलसचिव, श्रीमती नाथीबाई दामोदर ठाकरसी महिला विद्यापीठ, मुंबई यांचे दि.१४.०२.२०२३  
रोजीचे पत्र.

**प्रस्तावना :-**

श्रीमती नाथीबाई दामोदर ठाकरसी महिला विद्यापीठातील जुहू आवारातील वसतिगृह जुने झाले असून, विद्यार्थ्यांची निवासाकरीता गैरसोय होत असल्यामुळे, सदर वसतिगृहाची संरचनात्मक दुरुस्ती तथा नुतनीकरण करणे आवश्यक असल्याने, सदर संरचनात्मक दुरुस्ती तथा नुतनीकरण करण्याकरीता येणाऱ्या खर्चासाठी रु.५८४.०० लक्ष किंमतीच्या अंदाजपत्रकास संदर्भ क्र.१ येथील दि.१८.१०.२०२२ रोजीच्या शासन निर्णयान्वये प्रशासकीय मान्यता देण्यात आली आहे. सदरहू प्रशासकीय मान्यतेस अनुसरून या कामाकरीता संदर्भ क्र.२ येथील दि.२४.११.२०२२ रोजीच्या शासन निर्णयान्वये रु.२८५.४६ लक्ष इतका निधी वितरीत करण्यात आला आहे. आता वसतिगृह इमारतीच्या दुरुस्त्या ह्या बहुतांश स्ट्रक्चरल स्वरूपाच्या आहेत व तातडीने करणे आवश्यक असल्याने या कामासाठी निधी उपलब्ध करून देण्याची संदर्भ क्र.३ येथील पत्रान्वये विद्यापीठाने विनंती केली आहे. तदनुषंगाने या कामाकरीता निधी वितरीत करण्याची बाब शासनाच्या विचाराधीन होती.

**शासन निर्णय :**

एस.एन.डी.टी. महिला विद्यापीठाच्या जुहू आवारातील वसतिगृह इमारतीची संरचनात्मक दुरुस्ती तथा नुतनीकरण करणाऱ्या कामास सुधारीत अंदाजात अर्थसंकल्पित असलेल्या निधीतून **रु.५३,६३,२६२/- (अक्षरी रुपये त्रेपन्न लक्ष त्रैसष्ट हजार दोनशे बासष्ट फक्त)** इतका निधी वितरीत करण्यास शासन मान्यता देण्यात येत आहे.

२. सदरहू मंजूर झालेला निधी श्रीमती नाथीबाई दामोदर ठाकरसी विद्यापीठ, मुंबई यांना तातडीने उपलब्ध करून देण्याची सर्वस्वी जबाबदारी संचालक (उच्च शिक्षण), महाराष्ट्र राज्य, पुणे यांची राहिल. वरील अनुदानाची सर्व कागदपत्रे व हिशेब महालेखापाल, मुंबई, महाराष्ट्र-१ किंवा प्रकरणपरत्वे महालेखापाल -२ नागपूर यांनी सदर कामाकरीता प्राधिकृत केलेले अधिकारी यांना तपासण्याचे अधिकार असून, त्यांनी मागणी केल्यास, सर्व कागदपत्रे त्यांच्याकडे तपासणी करिता संबंधीत विद्यापीठाने सादर केली पाहिजेत. संबंधीत विद्यापीठास ज्या उद्दिष्टासाठी मंजूर केलेल्या अनुदानाचा वापर त्याच उद्दिष्टासाठी करावा आणि त्याबाबतचे विनियोग प्रमाणपत्र (Utilization Certificate) तसेच विद्यापीठाने केलेल्या बांधकामाची सद्यःस्थिती संचालक, उच्च शिक्षण, पुणे यांचेमार्फत शासनास तात्काळ सादर करण्याची दक्षता घ्यावी.

३. या कामासाठी होणारा खर्च "मागणी क्र.डब्ल्यू-२, मुख्य लेखाशीर्ष २२०२-सर्वसाधारण शिक्षण, ०३-विद्यापीठीय व उच्च शिक्षण, १०२-विद्यापीठांना सहाय्य, (००) (३२) श्रीमती नाथीबाई दामोदर ठाकरसी विद्यापीठ, मुंबई यांचा विकास (२२०२ । ५८६), ३१ अनुदाने" या लेखाशिर्षाखाली सन २०२२-२०२३ मधील मंजूर तरतूदीतून खर्ची टाकण्यात यावा.

४. हा शासन निर्णय, महाराष्ट्र विनियोजन अधिनियम २०२२, वित्त विभाग, शासन परिपत्रक क्र.अर्थसं-२०२२/प्र.क्र.४३/अर्थ-३, दि.०४.०४.२०२२ अन्वये विभागास अधिकार प्राप्त झालेल्या अधिकारांतर्गत निर्गमित करण्यात येत आहे. या शासन निर्णयातील परिशिष्ट मधील अनुक्रमांक ९ मध्ये नमूद अटींची पूर्तता होत आहे.

५. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संगणक संकेतांक क्रमांक २०२३०३२८१५३७३३९००८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ. म. बाविस्कर)

उप सचिव, महाराष्ट्र शासन

प्रति,

- १) मा. राज्यपाल तथा कुलपती यांचे प्रधान सचिव, राजभवन, मलबार हिल, मुंबई,
- २) मा.मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.
- ३) मा.कुलगुरु, एस.एन.डी.टी.विद्यापीठ, मुंबई.
- ४) संचालक, उच्च शिक्षण, महाराष्ट्र राज्य, पुणे.
- ५) महालेखापाल, (लेखा व अनुज्ञेयता)-१/२ महाराष्ट्र, मुंबई / नागपूर.
- ६) महालेखापाल, (लेखा परीक्षण) -१/२ महाराष्ट्र, मुंबई / नागपूर.
- ७) अधीक्षक अभियंता, सार्वजनिक बांधकाम मंडळ, मुंबई.
- ८) सह संचालक, उच्च शिक्षण, महाराष्ट्र राज्य, मुंबई.
- ९) कुलसचिव, एस.एन.डी.टी.विद्यापीठ, मुंबई.
- १०) अधिदान व लेखा अधिकारी, मुंबई.
- ११) नियोजन विभाग, (का-१४७१) मंत्रालय, मुंबई.
- १२) वित्त विभाग, (व्यय-५) (अर्थसंकल्प-३/८/१२) मंत्रालय, मुंबई.
- १३) प्रधान सचिव, उच्च व तंत्र शिक्षण विभाग, यांचे स्वीय सहायक मंत्रालय, मुंबई.
- १४) उप सचिव (विशि), उच्च व तंत्र शिक्षण विभाग, यांचे स्वीय सहायक मंत्रालय, मुंबई.
- १५) अवर सचिव (साशि-१), उच्च व तंत्र शिक्षण विभाग, यांचे स्वीय सहायक मंत्रालय, मुंबई.
- १६) निवड नस्ती (विशि-२), उच्च व तंत्र शिक्षण विभाग, मंत्रालय, मुंबई.